



తమ ఓట్లను జనసేన కాపాడుకోలేకపోతుందా?

జనసేనకు బూత్ స్థాయిలో కమిటీలు లేవు. మిగిలిన పార్టీల తరహాలో స్ట్రాంగ్ గా లేకపోవడంతో స్థానిక సంస్థల ఎన్నికల్లో ఎలా గట్టెక్కుగలుగుతామని ఆ పార్టీ నేతలే అభిప్రాయ పడు తున్నారు. పార్టీ పెట్టిన ఇన్నాళ్ల నుంచి జనసేన క్షేత్ర స్థాయిలో బలపడలేదు. ఆ ప్రయత్నమూ పవన్ కల్యాణ్ చేయలేదు. దీంతో స్థానిక సంస్థల ఎన్నికల సమయంలో బూత్ లెవెల్ కమిటీ అవసరాన్ని గుర్తించిన నేతలు ఇప్పటికైనా నియమించకపోతే ఈ ఎన్నికల్లోనూ ఇబ్బందులు తప్పవన్న హెచ్చరికలు జారీ చేస్తున్నారు. నిన్న అసెంబ్లీ లాబీల్లోనూ జనసేన ఎమ్మెల్యేలు ఈసారి ఖచ్చితంగా స్థానిక సంస్థ ల ఎన్నికల్లో ఎక్కువ స్థానాల్లో పోటీ చేస్తామని, అసెంబ్లీ ఎన్నికలకు, ఈ ఎన్నికలకు పొత్తులో భాగంగా సీట్ల పంపిణీ అధికంగా ఉంటుంది. బూత్ స్థాయిలో బలోపేతం అయ్యే దిశగా జనసేన కసరత్తు షురూ చేసింది. ప్రస్తుతం రాష్ట్ర వ్యాప్తంగా పార్టీ నాయకులు ఉన్నప్పటికీ.. కీలకమైన బూత్ లెవెల్ కార్యకర్తలు జనసేనకు కొరవడ్డారు. ఆది నుంచి కూడా క్షేత్రస్థాయిలో బూత్ కమిటీల ఏర్పాటు, కార్యకర్తల నియామకంపై పార్టీ ఎప్పుడూ దృష్టి పెట్టలేదు. దీంతో క్షేత్రస్థాయిలో డెవలప్ అయ్యేందుకు పార్టీకి ఆటంకాలు ఏర్పడుతున్నాయి.

కనీసం నాలుగో వంతు కూడా...

ఆంధ్రప్రదేశ్ లో వైసీపీ, టీడీపీ క్షేత్రస్థాయిలో స్ట్రాంగ్ గా ఉన్నాయి. బూత్ లెవెల్ కమిటీలు వాటికి 175 నియోజకవర్గాల్లో ఉన్నాయి. బూత్ లెవెల్ కమిటీలో టీడీపీ టాప్ పొజిషన్ లో ఉంది. దాదాపు 47, 500 వరకూ బూత్ లెవెల్ కమిటీలను టీడీపీ ఏర్పాటు చేసుకుంది. వైసీపీ దాదాపు 45,800 కమిటీలను ఏర్పాటు చేసుకుని అది కూడా బలంగా ఉంది. కానీ జనసేనకు రాష్ట్రం మొత్తం మీద ఏడు వేల కు మించి ఇప్పటి వరకూ బూత్ లెవెల్ కమిటీలు లేకపోవడం గమనార్హం. ఈ కమిటీలు కూడా జనసేన మొన్న గెలిచిన నియోజకవర్గాల్లోనే అధికంగా ఉన్నాయి. మిగిలిన నియోజకవర్గాల్లో మాత్రం అసలు జనసేనకు బూత్ లెవెల్ కమిటీలు లేకపోవడంతో రానున్న స్థానిక సంస్థల ఎన్నికల్లో పోటీ చేయడానికి కూడా ముందుకు రావడం కష్టమేనని అంటున్నారు.

ఎస్ఐఆర్ ప్రక్రియలోనూ...

క్షేత్రస్థాయిలో బలోపేతం కాకపోతే ఎప్పటికీ ఇలాగే ఉండిపోతామని జనసేన నేతలు అంటున్నారు. కూటమి అధికారంలోకి వస్తే తాము ఉంటామని, లేకపోతే అది కూడా లేదని, ప్రభుత్వంలోనూ వారి పెత్తనం కిందే పనిచేయాల్సి వస్తుందన్న అభిప్రాయం జనసేన పార్టీ నేతల్లో వ్యక్తమవుతుంది. స్థానిక సంస్థల ఎన్నికలకుస్థాయి కార్యకర్తల అవసరం చాలా ఉంటుంది. అలాగే ఎస్ఐఆర్ విషయంలోనూ జనసేన అసలు పట్టించుకోలేదు. తమకు మద్దతుగా ఉన్న ఓటర్లను కనీసం కాపాడుకునే ప్రయత్నం చేయడానికి కూడా బూత్ లెవెల్ కార్యకర్తలు లేకపోవడంతో జనసేన దానిపై దృష్టి పెట్టలేకపోయిందన్న విమర్శలు వినిపిస్తున్నాయి. ఇప్పటికైనా పవన్ కల్యాణ్ ముందుగా బూత్ లెవెల్ కమిటీలను ఏర్పాటు చేసి పార్టీని బలోపేతం చేయాలని నేతలు కోరుతున్నారు. లేకుంటే వారు ఇచ్చినన్ని స్థానాల మేరకు సరిపెట్టుకోవాల్సి ఉందన్న ఆందోళన వ్యక్తమవుతుంది.

ముగిసిన ఏపీ కేబినెట్ సమావేశం..

బీసీ రిజర్వేషన్లు, ప్రత్యక్ష ఎన్నికలకు ఆమోదం!

- మొదటి పేజి తరువాయి

రిజర్వేషన్లు బీసీలకు వర్తింపజేయాలని కేబినెట్ తీర్మానించింది. అయితే, బీసీ రిజర్వేషన్లపై ప్రభుత్వం ఏర్పాటు చేసిన డెడికేటెడ్ కమిషన్ నివేదికపై సమావేశంలో లోతుగా చర్చ జరిగింది. కమిషన్ సిఫార్సులతో 34 శాతం రిజర్వేషన్ల లక్ష్యం నెరవేరడం కష్టమని భావించిన మంత్రివర్గం, ప్రత్యామ్నాయ మార్గాలపై సమీక్షించి తుది నిర్ణయం తీసుకుంది. దీనికి సంబంధించిన అధికారిక ఉత్తర్వులు త్వరలో జారీ కానున్నాయి. మరో కీలక నిర్ణయంగా, పట్టణ స్థానిక సంస్థలైన మున్సిపాలిటీలు, కార్పొరేషన్ల అధిపతులను ప్రజలే నేరుగా ఎన్నుకునే విధానానికి కేబినెట్ అధికారికంగా ఆమోదం తెలిపింది. ప్రభుత్వం ఇప్పటికే సూత్రప్రాయంగా తీసుకున్న ఈ నిర్ణయానికి తాజా సమావేశంతో చట్టబద్ధత కల్పించారు.ఈ రెండు ప్రధాన అంశాలతో పాటు, దాదాపు 55కు పైగా అజెండా అంశాలపై మంత్రివర్గ సమావేశంలో చర్చించి, పలు పాలనాపరమైన, అభివృద్ధి సంబంధిత నిర్ణయాలు తీసుకున్నట్లు సమాచారం.

బీసీ రిజర్వేషన్లపై కేసులు వేస్తే చరిత్రహీనులే

- మొదటి పేజి తరువాయి

రిజర్వేషన్లు కల్పించాలని కేబినెట్ ఆమోదం తెలిపిందన్నారు. దీంతో పాటు, పట్టణాల్లో మేయర్లు, మున్సిపల్ చైర్మన్ల ఎన్నికను ప్రత్యక్ష పద్ధతిలో నిర్వహించాలని నిర్ణయించామని, ఇది 'ఆయారాం గయారాం' రాజకీయాలకు తెరదించి, సుస్థిరమైన పాలనకు దోహదపడుతుందని వివరించారు. పరిపాలనా సౌలభ్యం కోసం రాష్ట్రంలోని 28 జిల్లాలకు అనుగుణంగా 28 జిల్లా ప్రజాపరిషత్లను ఏర్పాటు చేయనున్నట్లు ప్రకటించారు.

ఎన్టీఆర్ స్ఫూర్తితో బీసీలకు న్యాయం

బీసీ రిజర్వేషన్ల విషయంలో తెలుగుదేశం పార్టీకి ముందు, ఆ తర్వాత అని స్పష్టంగా చూడవచ్చని చంద్రబాబు అన్నారు. ఎన్టీఆర్ టీడీపీని స్థాపించిన తర్వాతే బీసీలకు రాజ్యాధికారం దక్కిందన్నారు. 1984లో స్థానిక సంస్థల్లో బీసీలకు రిజర్వేషన్లు కల్పించిన ఘనత ఎన్టీఆర్దేసిన గుర్తుచేశారు. ఆ స్ఫూర్తితోనే తాను 1995లో ముఖ్యమంత్రిగా యాక్ట్ ఆఫ్ 5 కింద బీసీలకు 34 శాతం రిజర్వేషన్లు కల్పించానని, 2013 వరకు బరిగిన అన్ని స్థానిక ఎన్నికల్లో ఇదే కోటాను అమలు చేశామని తెలిపారు. ఎర్రన్నాయుడు, యనమల రామకృష్ణుడు, అయ్యన్నపాత్రుడు, దేవేందర్ గౌడ్ వంటి ఎందరో బీసీ నేతలు టీడీపీ ద్వారానే బలమైన నాయకులుగా ఎదిగారని ఉదహరిం చారు. ఇప్పుడు ఎన్పివి కూటమి ప్రభుత్వం అదే సిద్ధాంతాన్ని ముందుకు

తీసుకెళ్తుతోందని చెప్పారు.

గత ప్రభుత్వ డ్రోహాన్ని ఎండగట్టిన సీఎం

గత ఐదేళ్ల పాలనలో వైసీపీ ప్రభుత్వం బీసీలకు తీరిన డ్రోహం చేసిందని చంద్రబాబు తీవ్రంగా ఆరోపించారు. 2019లో జీవో 176 తెచ్చి నాటకాలు ఆడారని, సుప్రీంకోర్టులో సరిగ్గా వాదనలు వినిపించకుండా బీసీల హక్కులను కాలరాశారని విమర్శించారు. జీవోలు 559, 560 ద్వారా 34 శాతంగా ఉన్న రిజర్వేషన్లు 24.15 శాతానికి తగ్గించి, తద్వారా సుమారు 16,800 బీసీ నాయకత్వ స్థానాలు కోల్పోయేలా చేశారని ఆవేదన వ్యక్తం చేశారు. “బీసీలకు డ్రోహం చేయటంలో వాళ్లు నెంబర్ వన్” అని ఘాటుగా వ్యాఖ్యానించారు.గత ప్రభుత్వం బీసీ నేతలపై కక్ష సాధింపు చర్యలకు పాల్పడిందని చంద్రబాబు ఆరోపించారు. అచ్చెన్నాయుడు, కొబ్బి రవీంద్ర, అయ్యన్నపాత్రుడు, పల్లె శ్రీనివాస్, కూన రవికుమార్ వంటి వారిపై అక్రమ కేసులు బనాయించి వేధించారని గుర్తుచేశారు. రేపల్లెలో అమర్నాథ్ గౌడను పెట్రోల్ పోసి తగలబెట్టడం, తోట చంద్రయ్య గౌతం కోయడం, కంచర్ల జాలయ్య, నందం సుబ్బయ్య హత్యల వంటి దారుణాలను ప్రస్తావిస్తూ.. వారు సిద్ధాంతాల కోసం ప్రాణాలు అర్పించారని కొనియాడారు. బీసీ కార్పొరేషన్లు ఏర్పాటు చేసి, కనీసం కుర్చీలు కూడా వేయకుండా అవమానించారని దుయ్యబల్టారు.

పెట్టుబడుల్లో ఏపీ దూకుడు.. దేశంలోనే 2వ స్థానం

సూతన పెట్టుబడులను ఆకర్షించడంలో ఆంధ్రప్రదేశ్ దేశంలోనే రెండో స్థానానికి చేరుకుందని రాష్ట్ర విద్య, ఐటీ శాఖల మంత్రి రాం లోకేశ్ తెలిపారు. కేవలం 24 నెలల వ్యవధిలోనే రాష్ట్రం 9వ స్థానం నుంచి 2వ స్థానానికి ఎగబాకిందని ఆయన వెల్లడించారు. ఈ ఘనత ముఖ్యమంత్రి చంద్రబాబు దార్శనిక నాయకత్వం వల్లే సాధ్యమైందని లోకేశ్ పేర్కొన్నారు.ఈ నందర్భంగా ఆయన మాట్లాడుతూ.. “ముఖ్యమంత్రి చంద్రబాబు విజన్, పారదర్శక పాలన, వ్యాపార నిర్వహణలో వేగం (స్పీడ్

ఆఫ్ డూయింగ్ బిజినెస్) వంటి అంశాలే ఆంధ్రప్రదేశ్ పారిశ్రామిక ప్రగతికి మూలస్థంభాలుగా నిలుస్తున్నాయి” అని వివరించారు. రాష్ట్రం వేగంగా పారిశ్రామిక శక్తిగా ఎదుగుతుండటం గర్వకారణమని అన్నారు.ప్రభుత్వం కల్పిస్తున్న సానుకూల వాతావరణంతో ప్రపంచవ్యాప్తంగా పెట్టుబడిదారులు ఆంధ్రప్రదేశ్ వైపు చూస్తున్నారని లోకేశ్ తెలిపారు. రాష్ట్ర ప్రభుత్వం ఫలితాలను అందిస్తుండటంతో, ఇప్పుడు ప్రపంచం చూపు ఏపీ వైపు ఉందని ఆయన వ్యాఖ్యానించారు.

దేవాలయ ఉద్యోగాల్లో రాయలసీమకు అన్యాయం జరగలేదు

రాష్ట్రంలోని ప్రధాన దేవాలయాల్లో అర్చకులు, వేద పండితుల నియామకాల్లో రాయలసీమ ప్రాంతానికి తీవ్ర అన్యాయం జరుగుతోందంటూ వస్తున్న వార్తల్లో ఎలాంటి నిజం లేదని దేవాలయ శాఖ మంత్రి ఆనం రామనారాయణ రెడ్డి స్పష్టం చేశారు. ఇటీవల భర్తీ చేసిన మొత్తం 344 పోస్టుల్లో ఏకంగా 172 పోస్టులను రాయలసీమ ప్రాంతంలోని ప్రధాన దేవాలయాల్లోనే నియామకాలు చేపట్టినట్లు వెల్లడించారు.శాసనసభలో దేవాలయాల్లో పోస్టుల భర్తీకి సంబంధించి సభ్యులు లేవనెత్తిన ప్రశ్నలకు మంత్రి వివరంగా సమాధానమిచ్చారు. ఈ ఉద్యోగాల నియామక ప్రక్రియలో ఎలాంటి జోనల్ విధానం అమల్లో లేదని స్పష్టం చేశారు.

శ్రీశైలం, మహానంది, శ్రీకాళహస్తి, కాణిపాకం వంటి సీమలోని ప్రముఖ క్షేత్రాల్లో ఉన్న ఖాళీలను నిబంధనల ప్రకారం నోటిఫికేషన్ల ద్వారా భర్తీ చేస్తున్నామని తెలిపారు.ప్రాంతంతో సంబంధం లేకుండా కేవలం వేద, ఆగమ పరిజ్ఞానం, అర్హత, ప్రతిభకే ప్రాధాన్యత ఇచ్చామని మంత్రి వివరించారు. ఎంపిక విధానం అత్యంత పారదర్శకంగా జరగాలనే ఉద్దేశంతో ఇంటర్వ్యూలన్నింటినీ వీడియో రికార్డింగ్ చేయించామని పేర్కొన్నారు. రాయలసీమ జోన్-4 పరిధిలో ఇంకా ఖాళీగా ఉన్న 147 పోస్టులను కూడా త్వరలోనే నోటిఫికేషన్ ద్వారా భర్తీ చేసేందుకు ప్రభుత్వం చర్యలు తీసుకుంటోందని ఆయన వెల్లడించారు.

మేము అధికారంలోకి వస్తే ప్రతి పేద కుటుంబానికి ఒక ఎకరం భూమి ఇస్తాం

తెలంగాణ రక్షణ సేన అధ్యక్షురాలు కల్వకుంట్ల కవిత సంవలన ప్రకటన చేశారు. తమ పార్టీ అధికారంలోకి వస్తే ‘భూ లక్ష్మి పథకం’ కింద భూమి లేని పేదలకు ఎకరం చొప్పున ఇస్తామని ప్రకటించారు. ముఖ్యమంత్రి రేవంత్ రెడ్డికి భూమి అంటే కేవలం వ్యాపార లావాదేవీలే కావచ్చు కానీ, పేద బీసీ, ఎస్సీ, ఎస్టీ మహిళలకు భూమి, అడవి అంటే పంచప్రాణాలని పేర్కొన్నారు. రాష్ట్రంలో ఏ ప్రాజెక్టు చేపట్టినా ముందుగా పేదల అసైన్డ్ భూములనే లాక్కుంటున్నారని ఆమె ఆవేదన వ్యక్తం చేశారు. అంజారాపాల్వోలోని పార్టీ కార్యాలయంలో ఏర్పాటు చేసిన మీడియా సమావేశంలో మాట్లాడుతూ ఆమె ఈ వ్యాఖ్యలు చేశారు.రాష్ట్రంలో రేవంత్ రెడ్డి సోదరులు, భట్టి విక్రమార్కు కుటుంబ సభ్యుల దోపిడీ, రాక్షస పాలన సాగుతోందని

ఆరోపించారు. ప్రభుత్వం దాదాపు 30 వేల ఎకరాల అసైన్డ్ భూములను లాక్కుందని, ముఖ్యమంత్రికి విత్తశుద్ధి ఉంటే కాంగ్రెస్ మేనిఫెస్టోలో చెప్పినట్లుగా పేదల అసైన్డ్ భూములపై వారితో పూర్తి యాజమాన్య హక్కులు కల్పించాలని సవాల్ విసిరారు.

రేవంత్ రెడ్డి ‘మేకవమ్మె పులి’ లాంటి వారని... ఆయన చెప్పేది సామాజిక న్యాయం అయితే, చేసేది అలావిక న్యాయమని విమర్శించారు. కేబినెట్ తో పాటు ప్రభుత్వ నలహారులు, అర్తీబ కమిషనర్ల నియామకాల వరకు బదుగు, బలహీన వర్గాలకు తీవ్ర అన్యాయం జరుగుతోందని ఆరోపించారు. కాంగ్రెస్ ప్రభుత్వంలో అగ్రవర్గాలకు ఒక న్యాయం, పేదలకు మరొక న్యాయం నడుస్తోందని మండిపడ్డారు.

సీఎం విజయ్ కార్యాలయం మార్పుపై దుమారం..

టెండర్లలో అవినీతి జరిగిందంటూ ప్రతిపక్షాల మండిపాటు

- మొదటి పేజి తరువాయి

రూ. 5.5 కోట్ల టెండర్ ప్రక్రియలో తీవ్ర అక్రమాలు జరిగాయంటూ బీజేపీ, డీఎంకేలు ద్వణమెత్తుతున్నాయి. ఈ వ్యవహారంపై బీజేపీ నాయకుడు కేశవన్ తీవ్ర స్థాయిలో మండిపడ్డారు. కొత్త ఆఫీస్ వసులు ఇప్పటికే ప్రారంభమైన నెల తర్వాత, పూర్తి ఆన్లైన్ ఆన్లైన్ల నెల అనుసరించకుండా రూ. 5.5 కోట్ల టెండర్ను విడుదల చేశారని ఆయన ఆరోపించారు. ప్రభుత్వం వచ్చి కేవలం 100 రోజులు కూడా కాకముందే పాలనలో పారదర్శకత లోపించిందని, నిబంధనలకు విరుద్ధంగా టెండర్లు కేటాయించడంపై విచారణ జరపాలని డిమాండ్ చేశారు. మరోవైపు, డీఎంకే ఎమ్మెల్యే ఈపి వేలు స్పందిస్తూ.. సీఎం తన కార్యాలయాన్ని మార్పుకోవడం ఆయన వ్యక్తిగత

విషయమని, అయితే ప్రజాధనంతో ముడిపడి ఉన్న టెండర్ ప్రక్రియలో అక్రమాలు జరిగాయన్న వార్తలపై ప్రభుత్వం వెంటనే స్పష్టత ఇవ్వాలని కోరారు.

అయితే, ఈ అవినీతి ఆరోపణలను ప్రభుత్వం తీవ్రంగా ఖండించింది. తమిళనాడు మంత్రి ఆర్డవ్ ఆర్ధున మాట్లాడుతూ.. ప్రతిపక్షాలు చేస్తున్న ఆరోపణల్లో ఎలాంటి నిజం లేదని స్పష్టం చేశారు. ప్రస్తుతం ముఖ్యమంత్రితో పనిచేస్తున్న అధికారులకు, సిబ్బందికి కేవలం 100 చదరపు అడుగుల స్థలం కూడా లేదని, వారికి మెరుగైన పని వాతావరణం కల్పించేందుకే ఈ తాత్కాలిక మార్పు చేపట్టామని వివరించారు. ఈ వసులకు సంబంధించి టెండర్లలో ఎలాంటి అక్రమాలు జరగలేదని ఆయన తేల్చిచెప్పారు.

మోదీపై వ్యాఖ్యలకు గట్టిగా బదులివ్వాలి

- మొదటి పేజి తరువాయి

అవమానపరుస్తోందని నితిన్ నబీన్ విమర్శించారు. “పార్లమెంటులో ప్రతిపక్షాల తీరు, స్వాతంత్ర్య దిోత్వపం వేడుకల సందర్భంగా కాంగ్రెస్ నాయకుల ప్రవర్తనను యావత్ దేశం గమనించింది. బీజేపీ కార్యకర్తలు ఎల్లప్పుడూ ప్రమత్తిక్షణతో ఉంటారు, అయితే ప్రధానమంత్రి పట్ల ఉపయోగించిన పరుష పదజాలాన్ని ఏమాత్రం ఉపేక్షించకూడదు” అని ఆయన స్పష్టం చేశారు. ప్రతిపక్ష నేత రాహుల్ గాంధీని ‘పార్ట్-టైమ్ రాజకీయ నాయకుడు’ అని ఎద్దేవా చేస్తూ, ఆయన కేవలం ప్రజల దృష్టిని మళ్లించే అంశాలకే ప్రాధాన్యత ఇస్తున్నారని ఆరోపించారు .ప్రధాని మోదీ నాయకత్వంలో ‘ఏకసిత భారత్’ అవిష్కారమే

లక్ష్యంగా బీజేపీ ముందుకు సాగుతోందని, దేశవ్యాప్తంగా రూ. 8 లక్షల కోట్లకు పైగా విలువైన మౌలిక సదుపాయాల కల్పన ప్రాజెక్టులు కొనసాగుతున్నాయని ఆయన పేర్కొన్నారు. నేటి యువత కేవలం ఉద్యోగాల కోసం ఎదురుచూడకుండా, స్వార్థపూరిత ద్వారా ఇతరులకు ఉపాధి కల్పించే స్ఫూర్తి ఎదిగిందని కొనియాడారు. కేంద్ర ప్రభుత్వ పథకాలను, పార్టీ సిద్ధాంతాలను క్షేత్రస్థాయిలోకి బలంగా తీసుకెళ్లాలని కార్యకర్తలకు దిశానిర్దేశం చేశారు. రాష్ట్రంలో పార్టీ బలోపేతం కోసం అనుసరించాల్సిన వ్యూహాలపై ఆయన నేతలతో సుదీర్ఘంగా చర్చించారు. ఈ సమావేశంలో రాష్ట్ర బీజేపీ అధ్యక్షుడు సీపీఎన్ మాధవ్, రాష్ట్ర పార్టీ ఇన్చార్జిలు, జిల్లా అధ్యక్షులు పాల్గొన్నారు.

బీసీల సర్వతోముఖాభివృద్ధికి ప్రణాళిక

తమ ప్రభుత్వం బీసీలకు కేవలం రిజర్వేషన్లు ఇవ్వడమే కాకుండా, వారి సమగ్రాభివృద్ధికి కట్టుబడి ఉందని చంద్రబాబు స్పష్టం చేశారు. “బీసీ అంటే వెనుకబడిన వారు కాదు, అవకాశం రాక వెనుకబడిన వారు” అని అభివర్ణించారు. రాష్ట్ర జనాభాలో 50.54 శాతంగా ఉన్న బీసీల విద్య, నైపుణ్యం, ఉపాధి, పారిశ్రామిక అభివృద్ధికి ప్రత్యేక ప్రణాళికలు అమలు చేస్తామన్నారు. బీసీ రెసిడెన్షియల్ స్కూళ్లను అత్యుత్తమంగా తీర్చిదిద్దతామని, వారి అభ్యుత్తమైన నైపుణ్యాలకు టెక్నాలజీని జోడించి ప్రపంచానికి పరిచయం చేస్తామని హామీ ఇచ్చారు.

ఎన్నికలు తక్షణావసరం

స్థానిక సంస్థల ఎన్నికలు నిర్వహించడం రాష్ట్ర అభివృద్ధికి అత్యంత కీలకమని ముఖ్యమంత్రి తెలిపారు. ఎన్నికలు నిర్వహిస్తేనే 16వ ఆర్థిక సంఘం నుంచి గ్రామీణ ప్రాంతాలకు రూ.2300 కోట్లు, పట్టణ ప్రాంతాలకు రూ.1,562 కోట్ల గ్రాంట్లు వస్తాయని వివరించారు. ఇంతటి చారిత్రక సమావేశానికి వైసీపీ సభ్యులు హాజరు కాకపోవడం వారి బాధ్యతారాహిత్యాలని నిదర్శనమని విమర్శించారు. ఈ చారిత్రక నిర్ణయానికి సభ ఆమోదం తెలపాలని కోరుతూ, స్థానిక ఎన్నికల్లో కూటమి నేతలంతా కలిసికట్టుగా పనిచేసి, సమర్థవంతమైన నాయకత్వాన్ని ప్రజలకు అందించాలని పిలుపునిచ్చారు.

ఉరి ద్వారానే మరణశిక్ష అమలు కొనసాగింపు

మరణశిక్ష పడిన ఖైదీలకు ఉరిశిక్ష వేసే పద్ధతిని రద్దు చేసి, దానికి ప్రత్యామ్నాయంగా తక్కువ బాధ కలిగించే పద్ధతులను (విషపు ఇంజెక్షన్, కాల్చించడం వంటివి) అమలు చేయాలంటూ దాఖలైన ప్రజాప్రయోజన పిటిషన్‌ను అత్యున్నత నాయస్థానం సుప్రీంకోర్టు తిరస్కరించింది.(జస్టిస్ విక్రమ్ నాథ్, జస్టిస్ సందీప్ మెహతాలతో కూడిన ధ్వీసభ్య ధర్మాసనం ఈ తీర్పును వెలువరించింది. రాజ్యాంగంలోని సెక్షన్ 354(5) జటిల్జ / దీమీరా 393(6) ప్రకారం ఉరి తీయడం ద్వారా మరణశిక్ష విధించే పద్ధతి చెల్లుబాటు అవుతుందని, గతంలో 3-జడ్జిల బెంచ్ (దీనా వర్మెస్ యూనియన్ ఆఫ్ ఇండియా కేసు) ఇచ్చిన తీర్పును పునఃపరిశీలించడానికి రద్దు బెంచ్‌కు పంపాల్సింది అవసరం లేదని న్యాయస్థానం స్పష్టం చేసింది. అయితే, ఈ తీర్పు అంతిమం కాదని, భవిష్యత్తులో శాస్త్రీయ లేదా వైద్యపరమైన ఆధారాలు వచ్చి ప్రత్యామ్నాయ పద్ధతులు మెరుగైనవి అని రుజువైతే ఈ అంశాన్ని మళ్లీ రాజ్యాంగగబద్ధంగా సమీక్షించవచ్చని కోర్టు స్పష్టం చేసింది. అలాగే, ఉరిశిక్ష కంటే తక్కువ వేదన కల్గించే ప్రత్యామ్నాయ మార్గాలను పరిశీలించేందుకు నిపుణల కమిటీని ఏర్పాటు చేసే స్పెషల్ కేంద్ర ప్రభుత్వానికి ఉందని సుప్రీంకోర్టు తెలిపింది.

గవర్నర్ కోటా ఎమ్మెల్సీలుగా వర్ల రామయ్య, దళవాయి రమ

- మొదటి పేజి తరువాయి

చెందిన బీసీ మహిళా నేత దళవాయి రమాదేవిలను శాసనమండలికి నామినేట్ చేయాలని ఏపీ కేబినెట్ నిర్ణయించింది. ఈ మేరకు సిఫార్సులతో కూడిన రిప్రెజ్ని ఆమోదం కోసం రాజ్ భవన్‌కు పంపింది.గవర్నర్ కోటాలో ఎమ్మెల్సీలుగా ఉన్న పండుల రవీంద్రరావు, జాకియా ఖానమ్ల పదవీకాలం ముగియడంతో ఈ రెండు స్థానాలు ఖాళీ అయ్యాయి. ఈ సేవధ్యంలో అధికార టీడీపీ, పార్టీకి సుదీర్ఘ కాంగ్రెస్ సేవలందిస్తున్న ఇద్దరు నేతలకు అవకాశం కల్పించింది. దళిత వర్గానికి చెందిన వర్ల రామయ్య పార్టీలో కీలక నేతగా, గతంలో ఆర్టీసీ చైర్మన్‌గా పనిచేశారు. పార్టీ వాయిస్‌ను బలంగా వినిపించడంలో ఆయనకు ప్రత్యేక గుర్తింపు ఉంది. 2009లో తిరుపతి లోక్‌సభ స్థానం నుంచి ఆయన పోటీ చేశారు.మరోవైపు, అనంతపురం జిల్లాకు చెందిన దళవాయి రమాదేవి బీసీ (వర్గెడ్) సామాజిక వర్గానికి చెందిన నాయకురాలు. రెండు దశాబ్దాలూ ఆమె పార్టీలో క్రియాశీలకంగా పనిచేస్తున్నారు. ప్రస్తుతం అనంతపురం పార్లమెంట్ అంగన్‌వాడీ సంఘం అధ్యక్షురాలిగా వ్యవహరిస్తున్నారు. ఆమె కుటుంబం మొదటి నుంచి టీడీపీకి అండగా నిలుస్తోంది. 2021లో అనంతపురం కార్పొరేటర్‌గా పోటీ చేసిన రమాదేవి, 2024 సార్వత్రిక ఎన్నికల్లో పార్టీ విజయానికి విశేషంగా కృషి చేశారు.సామాజిక సమీకరణాలను దృష్టిలో ఉంచుకొని, పార్టీకి విధేయంగా ఉన్న సీనియర్ నేతకు, క్షేత్రస్థాయిలో పనిచేస్తున్న మహిళా నేతకు పదవులు ఇవ్వడం ద్వారా టీడీపీ అధిష్టానం స్పష్టమైన నందేశం పంపినట్లుయింది. ప్రస్తుతం ఈ ఫైల్ గవర్నర్ పరిశీలనలో ఉండగా, ఆయన ఆమోదముద్ర చేయగానే వీరి నియామకం అధికారికంగా ఖరారు కానుంది.

పందేమాతరం అలా పాడటం నేరమైతే..

గాంధీ, నెహ్రూపైనా కేసులు పెట్టండి

- మొదటి పేజి తరువాయి

నెహ్రూ పాడినదే తామూ పాదామని స్పష్టం చేశారు. అది నేరమైతే వారిపైనా కేసులు పెట్టాలని వ్యాఖ్యానించారు.ఆగస్టు 15న కాంగ్రెస్ ప్రధాన కార్యాలయంలో పందేమాతరం ఆలూపపై విచారం మొదలైంది. ఖగ్గే జాతీయ పతాకాన్ని ఆవిష్కరించిన తర్వాత పందేమాతరం అలపించారు. అయితే పార్టీ నిర్ణయం ప్రకారం తొలి రెండు చరణాలతో ముగించాల్సిని గేయార్లు పూర్తిగా అలపించారు. ఈయనకు కొనసాగించడాన్ని సోలీయ గాంధీ గమనించి వారిని ఆపేందుకు ప్రయత్నించినట్లు ప్రచారం జరుగు తోంది.ఈ ఘటనపై సోనియా గాంధీ, రాహుల్ గాంధీపై ఢిల్లీ పోలీసులకు ఫిర్యాదు అందింది. పందేమాతరం ఆలాపనను అడ్డుకునేందుకు ప్రయత్నిం చారంటూ ఎన్ఐఐఆర్ సమాధు చేయాలని ఫిర్యాదుదారు కోరారు. దీనిపై ఖగ్గే స్పందిస్తూ.. గత 18 ఏళ్లుగా కాంగ్రెస్ పాడుతున్న పందేమాతరం గీతాన్ని తాజాగా కూడా అలపించామని చెప్పారు. అటల్ బిహారీ వాడేమీయ ప్రధా నిగా ఉన్న సమయంలో కేంద్ర ప్రభుత్వం కూడా ఇదే గేయాన్ని అలపించిం దని గుర్తుచేశారు.పందేమాతరం విషయంలో కాంగ్రెస్ ఎప్పుడో తీర్మానం చేసిందని ఖగ్గే తెలిపారు. భవిష్యత్తులో మరో ప్రభుత్వం వస్తే, వారు ఏ నిర్ణయం తీసుకుంటే అది అందరూ పాటించాలా? అని ప్రశ్నించారు.

భోగాపురం వెళ్లాల్సిన ఇండిగో విమానానికి బాంబు బెదిరింపు

- మొదటి పేజి తరువాయి

కలకరిం రేపింది. ఇక్కడి నుంచి ఆంధ్రప్రదేశ్‌లోని భోగాపురం వెళ్లాల్సిన ఇండిగో విమానానికి బాంబు బెదిరింపు రావడంతో విమానాశ్రయ అధికా రులు అప్రమత్తమయ్యారు. విమానంలో బాంబు అమర్చినట్లు గుర్తుతెలియని వ్యక్తుల నుంచి ఈ-మెయిల్ ద్వారా సమాచారం అందడంతో భద్రతా సిబ్బంది తక్షణమే రంగంలోకి దిగారు. ఈ బెదిరింపు నేరపూరిత, విమానాశ్రయ భద్రతా బాధ్యతలు పర్ఫువేక్షిస్తున్న సీఐఎన్ఎఫ్ బలగాలు వెంటనే తనిఖీలు ప్రారంభించాయి. ప్రయాణికులను సురక్షిత ప్రాంతానికి తరలించి, విమానాన్ని క్షుణ్ణంగా సోదా చేశారు. విమానాశ్రయ ప్రాంగణం లోనూ భద్రతను కట్టుదిట్టం చేసి, విస్తృతంగా తనిఖీలు నిర్వహించారు. మరోవైపు, ఈ బాంబు బెదిరింపు ఈ-మెయిల్ ఎక్కడి నుంచి వచ్చిందనే కోణంలో నిఘా వర్గాల దర్యాప్తును ముమ్మరం చేశాయి



ఆశ్రమ పాఠశాలల్లో గోబర్ధన్ బయోగ్యాస్ ప్లాంట్లు

★ 15 రోజుల్లోగా అవసరాలను గుర్తించి నివేదికలు ఇవ్వాలి
★ కలెక్టర్ దినేశ్ కుమార్

గంగవరం /రంపచోడవరం, పెన్ పవర్, ఆగస్టు 18: పోలవరం జిల్లాలోని అన్ని ప్రభుత్వ ఆశ్రమ పాఠశాలల్లో గోబర్ధన్ బయోగ్యాస్ ప్లాంట్లు ఏర్పాటుకు అవసరమైన చర్యలు చేపట్టాలని జిల్లా కలెక్టర్ కె. దినేష్ కుమార్ ఆధికారులను ఆదేశించారు. మంగళవారం రంపచోడవరం ఐటీడిఏ కార్యాలయ సమావేశ మందిరంలో ఎంపీడివోలు, డివిజనల్ డేవలప్మెంట్ ఆధికారి, జిల్లా పంచాయతీ ఆధికారులు, సిబ్బందితో పారిశుధ్య కార్యక్రమాలపై కలెక్టర్ సమీక్ష నిర్వహించారు. ఈ సందర్భంగా కలెక్టర్ మాట్లాడుతూ ఆశ్రమ పాఠశాలల్లో ఎక్కడెక్కడ గోబర్ధన్ బయోగ్యాస్ ప్లాంట్లు అవసరమో 15 రోజుల్లోగా గుర్తించి సమగ్ర నివేదిక సమర్పించాలని సూచించారు. గ్రామాల్లో ప్రజలకు సరఫరా చేసే తాగునీటి వాటర్ ట్యాంకులను క్రమం తప్పకుండా శుభ్రం చేయడంతోపాటు, శుభ్రపరిచిన వివరాలను ఫోటోలతో నివేదించాలని ఆదేశించారు.ప్రతి గ్రామంలో ప్రతిరోజూ పారిశుధ్య కార్యక్రమాలు నిర్వహించే బాధ్యత పంచాయతీ కార్యదర్శులదేనని, ఎంపీడివోలు నిరంతరం పర్యవేక్షించాలని తెలిపారు. సేకరించిన తడి, పొడి చెత్తను వేర్వేరుగా వేరు చేసి వర్మిక్రోప్స్ తయారు చేయాలని సూచించారు. మండలాల వారీగా చెత్త సేకరణ, వేరు చేసే షెడ్లు, వాహనాల సంఖ్య, రోజువారీ వినియోగంపై వివరాలు అడిగి తెలుసుకున్నారు.స్వచ్ఛ పథం కార్యక్రమం ద్వారా గ్రామాల్లో పరిశుభ్రతను పెంపొందించాలని, వృద్ధుల రహిత వాతావరణం కల్పించాలని కలెక్టర్ సూచించారు. గ్రీన్ ఫాస్ కార్యక్రమం ద్వారా సాగులో యూజ్ ఫ్యాన్సిక్కు ప్రత్యామ్నాయంగా పర్యావరణహిత ఉత్పత్తుల విక్రయాలను ప్రోత్సహించాలని అన్నారు. ప్లాస్టిక్ రహిత



సమాజ నిర్మాణమే గ్రీన్ షాపుల ప్రధాన లక్ష్యమని పేర్కొన్నారు.అన్ని మండలాల్లోని స్వచ్ఛ రథాలను ప్రతిరోజూ గ్రామీణ ప్రాంతాల్లో సమర్థవంతంగా వినియోగించి పారిశుధ్య వ్యవస్థను బలోపేతం చేయాలని ఆదేశించారు. పంచాయతీల్లో అందుబాటులో ఉన్న యంత్రాలు, చెత్త సేకరణ వాహనాలను పూర్తి స్థాయిలో వినియోగించాలని సూచించారు.పర్యాటక ప్రాంతాల్లో ఎక్కడవడితే అక్కడ చెత్త వేయకుండా ప్రత్యేక చర్యలు చేపట్టాలని, ఆయా ప్రాంతాల్లో సంబంధిత శాఖల ద్వారా పర్యవేక్షణ ఏర్పాటు చేయాలని తెలిపారు. ప్రజల భాగస్వామ్యంతో గ్రామాలను పరిశుభ్రంగా, ఆరోగ్యకరంగా తీర్చిదిద్దేందుకు అన్ని శాఖలు సమన్వయంతో పనిచేయాలని కోరారు.పెండింగ్ పనులను నిర్దేశిత గడువులోగా పూర్తి చేయాలని, పారిశుధ్య కార్యక్రమాల అమలులో ఎలాంటి

జాప్యం ఉండకూడదని ఆధికారులను ఆదేశించారు. ప్రభుత్వ నిబంధనల ప్రకారం ఇంటి వస్తుల వసూళ్లు చేపట్టాలని, గ్రామాల్లో అవసరమైన బుష్ క్లియరెన్స్ పనులను పంచాయతీల ద్వారా నిర్వహించాలని సూచించారు. పంచాయతీల పరిధిలో వి.బి.జి. రాంజీ ద్వారా చేపట్టాల్సిన పనులను గుర్తించాలని ఆధికారులకు సూచించారు.సమావేశంలో డీడీఓ వెంకట్ నారాయణ, ఎంపీడివోల ప్రసాద్, ఎస్. శ్రీనివాసరావు, లక్ష్మణరావు, వీరాజు, వి.వి. శ్రీనివాసరావు, పి. ఇమ్మామ్యేలు, డిప్యూటీ ఎంపీడివోలు హరిబాబు, నర్సింగరావు, జిల్లా పంచాయతీ కార్యాలయ ఆధికారులు బి. పృథ్వి, సీహెచ్. తమన్న దొర, ప్రసాద్ తదితరులు పాల్గొన్నారు.

స్థానిక ఎన్నికలకు జనసేన శ్రేణులు సిద్ధం కావాలి



★ రంపచోడవరం నియోజకవర్గంలో బలమైన స్థానాల్లో పోటీకి కార్యాచరణ
★ రాష్ట్ర సాంస్కృతిక సృజనాత్మక కమిటీ చైర్మన్ వంపూరి గంగులయ్య

గంగవరం /రంపచోడవరం, పెన్ పవర్, ఆగస్టు 18: రానున్న స్థానిక సంస్థల ఎన్నికలకు జనసేన పార్టీ నాయకులు, కార్యకర్తలు ఇప్పటి నుంచే సిద్ధం కావాలని రాష్ట్ర సాంస్కృతిక సృజనాత్మక కమిటీ చైర్మన్ వంపూరి గంగులయ్య పిలుపునిచ్చారు. కూటమి తరపున రంపచోడవరం నియోజకవర్గంలో జనసేన పార్టీ బలంగా ఉన్న స్థానాల్లో పోటీ చేసేందుకు కార్యాచరణ రూపొందిస్తున్నట్లు తెలిపారు.మంగళవారం రంపచోడవరం మండలం సీతపల్లి గ్రామంలో నిర్వహించిన కార్యక్రమానికి హాజరైన ఆయన స్థానిక నాయకులు, మండల అధ్యక్షులు, కార్యకర్తలతో సమావేశమయ్యారు. రానున్న స్థానిక ఎన్నికలను దృష్టిలో ఉంచుకుని పార్టీ శ్రేణులు గ్రామస్థాయిలో ప్రజలకు అందుబాటులో ఉండాలని సూచించారు.కూటమి ప్రభుత్వం అమలు చేస్తున్న సంక్షేమ పథకాలను ప్రజలకు వివరించి, వాటి ద్వారా ప్రజలకు కలుగుతున్న ప్రయోజనాలను తెలియజేయాలని గంగులయ్య

అన్నారు. గ్రామాల్లో పార్టీ కార్యకలాపాలను విస్తృతం చేసి జనసేన పార్టీని మరింత బలోపేతం చేయాలని సూచించారు. రంపచోడవరం నియోజకవర్గంలో జనసేన పార్టీకి బలమైన స్థానాలను గుర్తించి, కూటమి తరపున అక్కడ పోటీ చేసే విధంగా నాయకులు, కార్యకర్తలు సమన్వయంతో పనిచేయాలని దిశానిర్దేశం చేశారు. ఎన్నికల్లో పోటీ చేయాలనుకునే ఆశావహులు ఇప్పటి నుంచే ప్రజల్లో ఉంటూ గ్రామస్థాయిలో తమ పరిచయాలను పెంపూర్తీచేయాలని సూచించారు.త్వరలో జనసేన పార్టీ ఆధీనత, రాష్ట్ర ఉప ముఖ్యమంత్రి పవన్ కళ్యాణ్ ను రంపచోడవరం నియోజకవర్గంలో పర్యటించేలా కార్యాచరణ రూపొందిస్తున్నట్లు గంగులయ్య తెలిపారు. పార్టీ బలోపేతం కోసం రానున్న రోజుల్లో రంపచోడవరం, చింతూరు డివిజన్లలో విస్తృతంగా పర్యటిస్తానని చెప్పారు. స్థానిక ఎన్నికలను సమర్థవంతంగా ఎదుర్కొనేందుకు ప్రతి నాయకుడు, కార్యకర్త బాధ్యతగా పనిచేయాలని, గ్రామస్థాయిలో పార్టీని బలోపేతం చేసేందుకు సమిష్టి కృషి చేయాలని ఆయన కోరారు. కార్యక్రమంలో రంపచోడవరం నియోజకవర్గానికి చెందిన జనసేన నాయకులు, కార్యకర్తలు పాల్గొన్నారు.

నిర్మాణాల నాణ్యతలో రాజీ పడొద్దు



★ కమిషనర్ రాహుల్ మీనా

రాజుమహేంద్రవరం, పెన్ పవర్, ఆగస్టు 18:నగరంలో చేపడుతున్న నిర్మాణ పనుల్లో రాజీపడకుండా అత్యున్నత ప్రమాణాలు పాటేస్తూ, అభివృద్ధి పనులు నిర్దిత గడువులోగా పూర్తి చేయాలని కమిషనర్ రాహుల్ మీనా ఆదేశించారు. మంగళవారం ఇంజనీరింగ్ ఆధికారులతో కలిసి క్షేత్రస్థాయిలో పర్యటించారు. వీవెల్ పురం గురుక్షేత్రం వద్ద రూ. 52 లక్షలతో నిర్మించిన రహదారితో పాటు సాయి డివిజన్ నగర్లో రూ. 19 లక్షల వ్యయంతో నిర్మించిన నూతన రోడ్డును పరిశీలించారు. పనుల నాణ్యతను పట్టించుకోవాలని, అధికారులకు పలు సూచనలు చేశారు. పర్యవేక్షణ చేసే ఇంజనీర్లు పూర్తి

జవాబుదారీతనంతో పనిచేయాలన్నారు. అనంతరం 9వ వార్డు కాంచన నగర్లో రూ. 47 లక్షల నిధులతో నూతన రహదారి, డ్రెయిన్ నిర్మాణానికి ఇంజనీరింగ్ ఆధికారులు తయారు చేసిన ప్రతిపాదనలను పరిశీలించి ఆమోదించారు. రహదారి పనుల కారణంగా ప్రయాణికులకు అవాకర్షం కలగకుండా అవసరమైన భద్రతా చర్యలు చేపట్టాలని, హెచ్చరిక బోర్డులు, ట్రాఫిక్ మల్టీపు ఏర్పాట్లు చేయాలని సూచించారు. ప్రజలకు హానిక వసతుల కల్పనకు నగరపాలక సంస్థ అత్యంత ప్రాధాన్యతను ఇస్తుందని ఈ సందర్భంగా తెలియజేశారు. పర్యటనలో ఎస్ఈ రీటా, ఎంహెచ్ఓ వినూత్న, డీఈ లోపరాజు, ఇతర సిబ్బంది పాల్గొన్నారు.

అడ్డతీగల వారపు సంతలో సైబర్ నేరాలు, మహిళల భద్రతపై అవగాహన కార్యక్రమం...



అడ్డతీగల, పెన్ పవర్,ఆగస్టు 18, మంగళవారం అడ్డతీగల వారపు సంత కావడంతో ప్రజలకు పలు ముఖ్యమైన అంశాలపై అడ్డతీగల సీబి ఎం .గజేంద్ర కుమార్ అవగాహన కార్యక్రమాన్ని నిర్వహించారు. ఈ సందర్భంగా సైబర్ నేరాల నియంత్రణ, మహిళల భద్రత, రోడ్డు ప్రమాదాల నివారణ, గంజాయి మరియు ఇతర మత్తు పదార్థాల సేవీస్తే వచ్చే దుష్ప్రభావాలపై ప్రజలకు అవగాహన కల్పించారు. సైబర్ నేరగాళ్లు వివిధ రకాల ఫోన్ కాల్స్, మెసేజీలు, అనుమానాస్పద లింకులు, ఆన్లైన్ ఆఫర్ల ద్వారా ప్రజలను మోసం చేసే అవకాశముందని, ఎవరితోనూ వ్యక్తిగత బ్యాంకింగ్ వివరాలు, ఓటీపీ, పాస్వర్డ్లు పంచుకోవద్దని సూచించారు. మహిళలు, బాలికలు అప్రమత్తంగా ఉండాలని,

అనుమానాస్పద పరిస్థితులు ఎదురైనప్పుడు వెంటనే సంబంధిత ఆధికారులను ఆశ్రయించాలని సూచించారు. రోడ్డు ప్రమాదాల నివారణలో భాగంగా ద్వీచక్ర వాహనదారులు తప్పనిసరిగా హెల్మెట్ ధరించాలని, వాహనాలు నడిపేటప్పుడు ట్రాఫిక్ నిబంధనలు పాటించాలని, మద్యం సేవించి వాహనాలు నడపకూడదని ఇతర మత్తు పదార్థాలకు దూరంగా ఉండాలని, వాటి వినియోగం వ్యక్తిగత జీవితంతో పాటు కుటుంబం, సమాజంపై తీవ్ర ప్రభావం చూపుతుందని వివరించారు. ప్రజలు అప్రమత్తంగా ఉండటంతో పాటు నేరాలు లేదా అనుమానాస్పద కార్యకలాపాలు కనిపించినప్పుడు వెంటనే పోలీసులకు సమాచారం అందించాలని సీబి గజేంద్ర కుమార్ ప్రజలకు విజ్ఞప్తి చేశారు.

ఘనంగా సర్కార్ సర్వాయి పాపన్న గౌడ్ జయంతి



★ కొంతమూరులో పాపన్న గౌడ్ విగ్రహ ఆవిష్కరణ

రాజుమహేంద్రవరం, పెన్ పవర్, ఆగస్టు 18: రూరల్ పరిధిలోని కొంతమూరు గ్రామం లో చింత చెట్టు సెంటర్ వద్ద గౌడ సంఘం ఆధ్వర్యంలో శ్రీ సర్కార్ సర్వాయి పాపన్న గౌడ్ జయంతి వేడుకలను మంగళవారం ఘనంగా నిర్వహించారు. ఈ సందర్భంగా సర్కార్ సర్వాయి పాపన్న గౌడ్ విగ్రహాన్ని ఆవిష్కరించారు. ఈ కార్యక్రమానికి ముఖ్య అతిథిగా రాష్ట్ర శెట్టిబలిజ కార్పొరేషన్ చైర్మన్ కుదుపూడి సత్తిబాబు హాజరై సర్కార్ సర్వాయి పాపన్న గౌడ్ విగ్రహానికి పూలమాలలు వేసి నివాళులర్పించారు. ఈ సందర్భంగా సత్తిబాబు మాట్లాడుతూ, సర్కార్ సర్వాయి పాపన్న గౌడ్ సామాజిక సమానత్వం,

ఆత్మగౌరవం కోసం పోరాడిన గొప్ప ప్రజా నాయకుడన్నారు. అణగారిన వర్గాల అభ్యున్నతి కోసం ఆయన చేసిన పోరాటం నేటి తరానికి స్ఫూర్తిదాయ వికసమన్నారు. పాపన్న గౌడ్ ఆశయాలను యువత ఆదర్శంగా తీసుకుని సమాజ అభివృద్ధిలో భాగస్వాములు కావాలని పిలుపునిచ్చారు. గౌడ సంఘం ఆధ్వర్యంలో పాపన్న గౌడ్ విగ్రహాన్ని ఏర్పాటు చేసి ఆవిష్కరించడం అభినందనీయమని అన్నారు. మహనీయుల చరిత్రను, వారి సేవలను భావితరాలకు తెలియజేయాల్సిన బాధ్యత ప్రతి ఒక్కరిపై ఉందన్నారు. ఈ కార్యక్రమంలో గౌడ సంఘం నాయకులు, స్థానిక నాయకులు, కార్యకర్తలు, సంఘ సభ్యులు, గ్రామస్తులు పెద్ద సంఖ్యలో పాల్గొన్నారు.

మానవత్వం చాటుకున్న ట్రాన్స్ జెండర్ మాధవి

★ పెనుగొండ ప్రశాంతి నిలయంలో నిరాశ్రయులు, వృద్ధులకు అన్నదానం.



పెనుగొండ పెన్ పవర్ ఆగస్టు 18:పుట్టినరోజు వేడుకలను ఆనందంగా జరుపుకోవడం అందరూ చేసేదే.కానీ తన పుట్టినరోజు ఆనందాన్ని నలుగురితో పంచుకుంటూ,అప్యాయతకు దూరంగా జీవిస్తున్న వృద్ధుల ఆకలి తీర్చడం ద్వారా ట్రాన్స్ జెండర్ మాధవి మానవత్వానికి నిలువెత్తు నిదర్శనంగా నిలిచారు. పెనుగొండలోని ప్రశాంతి నిలయంలో అనాథలు, నిరాశ్రయులు, వృద్ధుల మధ్య తన పుట్టినరోజు వేడుకలను ఘనంగా నిర్వహించిన మాధవి, వారికి స్వయంగా అన్నదానం చేసి ఆప్యాయతను పంచుకున్నారు. తన పుట్టినరోజు సందర్భంగా ఖర్చు చేసే మొత్తాన్ని పేదలు, అనాథలు, వృద్ధుల కోసం వినియోగిస్తూ వారి కడుపు నింపిస్తున్నదే ఆ ఆనందానికి నిజమైన ఆర్థం ఉంటుంది” అనే సందేశాన్ని తన సేవా కార్యక్రమం ద్వారా మాధవి చాటిచేప్పింది.అప్యాయతకు, ఆదరణకు దూరమైన వృద్ధుల మధ్య పుట్టినరోజు వేడుకలు జరుపుకోవడమే కాకుండా, వారికి భోజనం అందించి వారి ముఖాల్లో చిరునవ్వులు పూయించిన మాధవి సేవాభావాన్ని పలువురు అభినందించారు.నా

పెనుగొండ లో శాంతి ర్యాలీ నిర్వహించిన మానవత స్వచ్ఛంద సేవా సంస్థ.

★ శాంతిర్యాలీ ను ప్రారంభించిన ఎస్.వి.కె.పి,జనియర్ కళాశాల ప్రిన్సిపాల్

కె.వి.ఆర్.సూర్యనారాయణ.



పెనుగొండ పెన్ పవర్ ఆగస్టు 18: పశ్చిమగోదావరి జిల్లా పెనుగొండలో జిల్లా మానవత కమిటీ ఆదేశానుసారం మానవత స్వచ్ఛంద సేవాసంస్థ పెనుగొండ శాఖ ఆధ్వర్యంలో నిర్వహించారు. ఈ శాంతి ర్యాలీలో పెనుగొండ శా.ఎ.ఖా జూనియర్ కళాశాల నుండి ట్రిన్సిపాల్ మరియు అధ్యాపక సిబ్బంది,విద్యార్థిని విద్యార్థులు పాల్గొన్నారు. ఈ శాంతి ర్యాలీ ను వేండ్రపావీడి,జవ్వాడి వారివీడిమిడుగా గాంధీభీమ్మ సెంటరుకు చేరుకొని మానవహారంగా ఏర్పడిన తరుణంలో మానవత అధ్యక్షులు షేక్ మన్నన్ పాటుగా పలువురు వ్యక్తులు మాట్లాడుతూ ప్లాస్టిక్ భూతాన్ని రూపుమాపాలని,పర్యావరణ పరిరక్షణలో భాగంగా ప్రతి ఒక్కరు స్వచ్ఛందంగా మొక్కలు నాటలి. ఆవడలో ఉన్న అభాగ్యులను ఆదుకోవాలి,మానవ సేవయే మాధవ సేవ అని,ధర్మాన్ని పరిరక్షించిన నాడు ఆది మనల్ని రక్షిస్తుందని,మానవాళి మొత్తంగా ప్రపంచశాంతి వైపు పయనించాలని పిలుపునిచ్చారు.ఈకార్యక్రమంలో మానవత పెనుగొండశాఖ స్వచ్ఛంద సేవాసంస్థ సభ్యులు ఎస్, వి, కె,పి, పితాని వెంకన్న జూనియర్ కళాశాల అధ్యాపక సిబ్బంది , విద్యార్థిని విద్యార్థులు అధిక సంఖ్యలో పాల్గొన్నారు .

శ్రీ విజేతలో నేతాజీ వర్గంతి



తాళ్ళపూడి, పెన్ పవర్, ఆగస్టు 18:నేతాజీ సుభాష్ చంద్రబోస్ స్వాతంత్ర్య పోరాటం లో తనదైన ముద్రను చేశారని, అజాద్ హింద్ ఖోజ్ స్థాపించడం ద్వారా స్వాతంత్ర్య ఉద్యమకారుల్లో స్వాతంత్ర కాంక్షను రగిలించారని ఆయన త్యాగం మరువరాదని శ్రీ విజేత హై స్కూల్ ప్రధానోపాధ్యాయులు డా జె వి ప్రమోద్ కుమార్ తెలిపారు. మంగళవారం నేతాజీ వర్గం పురస్కరించుకొని ఆయన చిత్ర పటానికి విద్యార్థులు పూల మాలలు వేసి ఇంక్విలాబ్ జిందాబాద్ అంటూ నినదించారు. స్వాతంత్ర్య పోరాటంలో ఉవ్వెత్తున ఎగిసిపడే కెరటం లా బోస్ నిలిచారని విద్యార్థులకు తెలుపుతూ నేతాజీ సుభాష్ చంద్రబోస్ జీవిత చరిత్ర గ్రంథాలను పరిచయం చేశారు. కార్యక్రమం లో పాఠశాల విద్యార్థులు ఉపాధ్యాయులు పాల్గొన్నారు.